

IL-KATARSI FI "IL-BARRANI" TA' E. SERRACINO INGLOTT

Ta' George Doublesin

Il-katarsi hija mezz drammatiku mahluq mill-griegi u wżat minn-hom f'diversi traġedji. Permezz tal-katarsi, li aktarx tiehu l-forma ta' martirju jew sogħba kbira, il-protagonist ipatti għal htijietu, isaffi ruhu u jasal biex jagħraf lilu nnifsu. Hekk fit-traġedja "Edipu Tirann" ta' Sofokle (c. 496-406 Q.K.). Edipu jibqa' jistħarreg il-każ tal-qtil ta' La-jus sakemm, b'ironija li ma bħalha, isib li kien hu nnifsu li qatlu. Lejn tmiem it-traġedja Epidu jitlef lil martu u barra minn sensih bis-sogħba jagħmi lilu nnifsu. Imbagħad f' "Edipu f'Kolonus", drammi li jaqbad ma' "Edipu Tirann" insibuh iġix hja miġbura u ta' wahdu sakemm jasal għall-katarsi.

L-istess effett insibuh fit-traġedja ta' Shakespeare "King Lear" (1605) fejn ir-re fl-aħħar att jara kemm mar żmerč fid-deċiżjoni tiegħu li jbarri lil bintu ż-żgħira Cordelia mill-wirt. Għalkemm issa tard wisq biex jagħmel il-haqq kif imiss, għallanqas ikollu s-soddisfazzjon jara li hi kienet tħobbu tabilhaqq u fil-mewt jistħajjel li qed jagħmel tajjeb għal htijietu.

Għalkemm il-katarsi writnieha minn żmenijiet klassiċi madankollu għadha taħdem fid-drammi modern. Kittieb ieħor Malti (barra minn Serracino Inglott) li jhaddem il-katarsi b'sengħa kbira huwa Francis Ebejer f'xogħlijiet bħalma huma "Is-Sejha ta' Sarid" (1965) fejn Tessa u Fernand jisfaw mgħarrqin, u "Bwani" (1965) fejn Marcell, bħal Epidu jitlef id-dawl ta' għajnejh. Fl-ewwel wahda minn dawn iż-żewġ xogħlijiet, Ebejer isemmi l-katarsi b'isimha u tista' tgħid jagħti tifsira ta' xinhi sewwa sew il-katarsi:

Sarid: għalkemm ma nafx kollox, inhossni hieni u soddisfat, għax fraht u bkejt. Inhossni mnaddaf. Int għad fadallek x'titgħallem Ghadek ma bkejtx biżżejjed. Ma tnaddaftx minn kull emozzjoni — l-emozzjoni ta' sogħba ngħidu ahna

Fernand: Sogħba! X'jiġifieri Sarid?

Sarid: Irid iġhaddi iktar żmien minn fuqek sabiex is-sogħba tiegħek tkun sogħba tassew. U magħha l-katarsis.

Erin Serracino Inglott bħala studjuż sew tal-letteratura klassika ma satax jonqos li ma jinqedjex mill-effett tal-katarsi. Fil-fatt din in-nota nsibuha f'tit jew wisq f'zewġ drammi oħra tiegħu. F' "Razju Vidal"

(1941) Marjanu jpatti għal htijietu b'mewta qaddisa u patrijotta fil-waqt li f' "Ir-raġel li ħadha mal-mewt" (1945) il-professur tal-qalb Anġlu Kirkob jindēm shiħ mid-deċiżjoni egoista li jkun għamel billi iideddika l-bqija ta' ħajtu għall-fejqaq tal-mard.

Ma kien xejn anqas xieraq li Serracino Inglott iħaddem il-katarsi fi "li-Barrani" (1956) għaliex dan id-dramm għandu tifsila kollha kemm hi griega. Dan narawh fl-użu tal-kor, fil-fatt li x-xena hija waħda u ma titbiddelx, u fl-unitajiet drammatici ta' żmien, lokal u azzjoni. Ta min isemmi, iżda, li d-dramm ma jimxix mat-tradizzjoni griega għaliex dawn ma kenux jarawha haġa xierqa li xeni ta' vjolenza jinħadmu fuq il-palk (għalkemm hemm eċċezzjonijiet).

Il-karattri ewlenin fi "li-Barrani" huma Safja u l-Barrani. Dan tal-aħħar huwa prinċep u (bħal Edipu) parricida. Għalkemm l-udjenza tagħder lill-Barrani u tifhem x'kien li gāghlu joqtol lil missieru, is-Sultan ta Persew, xorta waħda tħoss li huwa għamel ħażin. Il-Barrani ħarab minn art twelidu u fi triqtu lejn Malta Itaqqa' ma' San Pawl, qaleb għat-twemmin nisrani u tgħammed minn idejn l-appostlu. Kif jiftah id-dramm lill-barrani nsibuh f'Għajn Stas fejn in-nies t'hemm għadhom jemmnu fl-allat Feniċi, għad li l-bqija ta' Malta issa qalbēt għad-din ta' San Pawl.

Minn Nadir insiru nafu li l-barrani qed iġhix ħajja l-aktar umli u fqajra. Minn prinċep u bin Sultan setgħani l-barrani issa qed

"jithabat daqs ilsir u lsir m'huwiex:
johodli l-merħla tirgħa, jħuf u jondor
ragħaj ta' kejn iżda ragħaj m'huwiex:
kulhadd jarah imidd idejh għal kollox,
bla merħ iħabrek, għaqli u sieket, jaħdem
qisu qaddej iżda qaddej m'huwiex!" (versi 27-32).

Faċli wiehed jifhem xinhu l-ghan ta' dan il-Barrani minn Persew. Wara seba' snin ta' ġiri l hawn u l hinn huwa jittama li sab imkien fejn jista' jġhix ħajja axxetika bhala tpattija ta' dak li għamel. Iżda d-destin jitlob li huwa jistqarr dnuhu quddiem kulhadd. B'riżultat ta' dan huwa jiġi mkeċċi minn Għajn Stas.

B'hekk la s-seba' snin ta' turufnament, lanqas il-ħajja eżemplari li għex hawn Malta ma huma biżżejjed biex ipatti għall-qtil ta' missieru. Aħna nistgħu naqblu u nistgħu ma naqblux, iżda għallanqas hekk fehe-mha Nadir. Iżda issa l-Persew ma jiflaħx jitqabad iżjed mad-destin. F' mument ta' debbulizza jaqtgħha li jneħhi ħajtu b'idejh:

“ Qasira s-safra tiegħi:
 Jumejn jew tlieta l-kbira, fuq il-bahar,
 bla nehda naqdef, mewġa wara mewġa
 bejn sema u ilma . . . mb'għad imb'għad saflaħhar
 wara seba' snin twal dil-qalb imħabbta
 jewwilla ssibha s-sliema ” (versi 800-805)

Jigri għalhekk li mal-qtil ta' missieru l-Barrani zied dnub ieħor, dak ta' Ġuda, id-disprament. Dan jidher aktar ċar minn xi kliem li jzid ighid aktar tard.

“ jien għad ma nafx kif nitlob
 lanqas għalija nnifsi! U kieku biss
 u kieku biss kont naf nibża' li lanqas
 jixraqli nkun maħfur mill-ħtija tiegħi.” (versi 830-833)

Iżda qabel ma l-Persew ikun jista' jwettaq il-ħsieb imqarraq tiegħu tiġi Safja u żzommu bil-kliem. Sadattant l-Istasin (in-nies ta' Għajn Stas) jiġu u jsibu lil Safja mal-Barrani. Dan biex jehles lix-xebba, iwaqqa' l-ħtija kollha fuqu u jgħid li Safja ma gietx minn jeddha imma bil-ħila tas-seher tiegħu. L-Istasin, imxewxin minn Abdun, ihaġġruh iżda Safja wkoll tiswa milquta u taqa' friglejh għal mejta. B'nifisha maqtuġh Safja titlob li titghammed. Xena kommoventi tabilhaqq u issa huwa l-waqt li l-Barrani jwettaq it-tama li trisslet fina minn xħin Nadir qal:

“ Xejn m'hi kbira
 li t-Tarxi u hu din l-art rifsuha b'Rieda
 li għadna ma fhimniex.” (versi 247-249)

Għalhekk imiss lill-Barrani li jtemm il-missjoni mibdija minn San Pawl. Huwa jghammed lil Safja:

“ U jalla wrajk jtnassru
 missierek u qrabatek nislek kollu
 u l-gżira kollha temmen f'Alla Wieħed ” (versi 1141-43)

B'din il-mewta ta' martri, flimkien mar-rebħa li huwa għamel f'isem it-twemmin nisrani, inħossu li l-Barrani ssaffa tabilhaqq minn ħtijietu. Huwa tilef is-Saltna ta' Persew iżda rebħa is-Saltna ta' dejjem. Id-dramm jagħlaq hawn, u wieħed jista' jikkonkludi li sehħ kollox kif xtaq hu.

Meta wiehed iqabbilha ma' tal-Barrani, il-katarsi ta' Safja hija ferm inqas effettiva minhabba li ftit li xejn ghandha htija. Kulma ghamlet hu li kisret l-amar ta' missierha li hadd m'ghandu jersaq lejn il-Barrani. Dan huwa nuqqas zghir u mhux la kemm wiehed jaqbel ma' Safja meta hi tghid lill-Barrani:

“Mhux jien ukoll, kif ghidtli, ksirt il-kelma
ta' niesi u ta' missieri? Hatja daqsek”

(versi 967-8).

Madankollu n-nisga tad-dramm tehtieg il-mewt ta' Safja. Ma satax isir mod iehor.